

# अजमेर में चोरों को हौंसले बुलंद, दो थाना क्षेत्रों में लाखों की चोरी

अलवरगेट थाना क्षेत्र में अज्ञात नकबजनों ने नारेली जैन मंदिर के पास चार दुकानों के ताले तोड़कर हजारों के माल पर हाथ साफ कर दिया

अजमेर, (कासं)। अजमेर शहर में चोरों को हौंसले बुलंद होते जा रहे हैं। चोरों ने दो थाना क्षेत्रों में चोरी की वारदात अंजाम दी।

अलवरगेट थाना क्षेत्र में अज्ञात नकबजनों ने नारेली जैन मंदिर के पास चार दुकानों के ताले तोड़कर हजारों के माल पर हाथ साफ कर दिया, तो वहीं देवनारायण मंदिर का दानपात्र भी चुरा ले गए। मांगलियावास थाना क्षेत्र के गांव एक मकान में चोरी की वारदात अंजाम देकर लाखों के जेवरात सहित 45 हजार रुपए की नकदी चुरा ले गए। पुलिस ने पीड़ितों की शिकायत पर मामला दर्ज कर जांच शुरू कर दी है।

सोओ साउथ ओमप्रकाश ने बताया कि बीती देर रात अलवर गेट थाना क्षेत्र में करीब 12 से 3 बजे अज्ञात नकबजनों ने चोरी की वारदात अंजाम दी है। चोरों ने जैन मंदिर के पास चार दुकानों के ताले तोड़े, लेकिन तीन दुकानों से सामान चोरी किया। एक मेडिकल की दुकान के



पुलिस ने खेत में पड़े बक्से की जानकारी ली।

गल्ले में रखी नगदी, टेलर की दुकान से कपड़ा और सब्जी पंडार की दुकान से नगदी पर हाथ साफ किया। चोर जाते-जाते देवनारायण मंदिर के दानपात्र को भी चुरा ले गए। मंदिर से कुछ दूरी पर खाली दानपात्र पुलिस को मिला है। सोमवार सुबह सूचना पर पहुंची पुलिस व एफएसएल टीम


ने साक्ष्य एकत्र किए। अलवरगेट थाना पुलिस दुकानों और नेशनल हाईवे पर लगे सीसीटीवी कैमरे खंगाले। ओमप्रकाश ने बताया कि प्रारंभिक पड़ताल में तीन युवक मोटर साइकिल पर सीसीटीवी कैमरों में नजर आ रहे हैं, जिनकी पहचान के प्रयास किए जा रहे हैं।

मांगलियावास थाना क्षेत्र के गांव एक मकान में चोरी की वारदात अंजाम देकर लाखों के जेवरात सहित 45 हजार रुपए की नकदी चुरा ले गए

वहीं मांगलियावास थाना क्षेत्र के ब्रिक्चियावास में बीती रात चोरों ने मकान में चोरी की वारदात अंजाम दे डाली। कमरे में सो रहे परिवार के लोगों को बाहर से बंद किया और पास के कमरे के ताले तोड़कर लाखों के जेवरात व नकदी पर हाथ साफ कर फरार हो गए। पीड़ित शिवजीराम पुत्र गोपाल मेघवंशी ने पुलिस को बताया कि शनिवार सुबह करीब चार बजे वह उठा तो देखा कि उसके कमरे का दरवाजा बाहर से बंद है। मां को आवाज लगाई तो दरवाजा खोला। बाद में देखा तो पता चला भाई का दरवाजा भी बाहर बंद था, जिस उसने खोला। पास ही कमरे को देखा तो उसका ताला टूटा हुआ था, अन्तर सारा सामान बिखरा पड़ा था। जब कमरे में रखे सोने की कंठी ढाई

तोले की, एक नथ एक तोला, टोप्स व अंगूठी एक तोला, मंगलसूत्र एक तोला, सोने की खड़्डी एक तोला, चांदी की कनकती आधा किलो, तीन पायजेब की जोड़ी, सोने का हार सहित अन्य जेवरात सहित करीब 45 हजार गायब थे। सभी सामान बक्से में रखा था और कमरे के ताले लगाए थे। पीड़ित ने बताया कि अज्ञात चोर बक्से को पास ही खेत में पटक गए। सूचना के बाद भाजपा नेता गोपाल लाल गुर्जर सहित अन्य ग्रामीण मौके पर एकत्र हो गए। सूचना के बाद मांगलियावास थाना पुलिस मौके पर पहुंची और मौका मुआयना किया। पीड़ित की शिकायत पर पुलिस मामला दर्ज कर चोरों की तलाश शुरू कर दी है।

## बिलाड़ा का जसवंत सागर बांध छलका



बांध ओवरफ्लो होने के बाद लोग बांध देखने पहुंचे।

जोधपुर, (कासं)। इस बार के मानसून सीजन में ग्रामीण क्षेत्रों में अच्छी बारिश हुई है। इसके चलते प्रदेश के अलग-अलग जिलों के बांध में भी पानी की अच्छी खासी आवक हुई। जोधपुर जिले के बिलाड़ा के जसवंत सागर बांध का गेज पूरा होने की वजह से बांध से पानी छलकने लगा है। चादर चलने की वजह से यहां पर बड़ी संख्या में लोग आ गए हैं। इसके चलते मेले सा माहौल नजर आ रहा है। बांध की जल क्षमता 26.50 फीट है। इसके पूरा होने के बाद अब बांध छलकने लगा है। ऐसे में सुरक्षा की दृष्टि से पुलिस की टीम में भी मुस्तैद है।

जसवंत बांध की जल क्षमता 26.50 फीट है, इसके पूरा होने के बाद बांध छलका

2007 के बाद अब एक बार फिर से बांध पूरी तरह से भर चुका है। गौरतलब है कि इस बांध के पानी से भावी, हरियाड़ा, मालकोसनी, बड़ी कला, बड़ी खुर्द, गुजरावास, बाला, पिचियाक, लांबा सहित बिलाड़ा के आसपास के क्षेत्र में जमीन पर सिंचाई की जाती है। इस बांध का 1890 में निर्माण शुरू किया गया था करीब 10 साल बाद 1899 में यह बनकर तैयार हुआ। उस समय इसकी लागत 9 लाख

50 हजार आई थी। इसकी भरवा क्षमता 26.50 फीट है। बांध का कैचमेंट एरिया 3365 स्क्वेयर किलोमीटर है। इसकी लंबाई करीब 11.20 किलोमीटर है। आईएसबीएन से सिंचाई के लिए दो नहरें निकलती हैं। इसमें प्रथम पड़ावला नहर है, जिसकी लंबाई 24 किलोमीटर है। इसके अलावा दो छोटी नहर मालकोसनी 6.3 किलोमीटर और होसलपुर डेढ़ किलोमीटर निकलती हैं।

## स्वतन्त्रता सेनानी रामचन्द्र नन्दवाना स्मृति सम्मान इतिहासकार प्रताप गोपेन्द्र को

चिन्तौड़गढ़ साहित्य संस्कृति के संस्थान संभावना द्वारा स्वतन्त्रता सेनानी रामचन्द्र नन्दवाना स्मृति सम्मान की घोषणा कर दी गई है। संभावना के अध्यक्ष लक्ष्मण व्यास ने बताया कि वर्ष 2024 के लिए स्वतन्त्रता सेनानी रामचन्द्र नन्दवाना स्मृति सम्मान



इतिहासकार प्रताप गोपेन्द्र

प्रताप गोपेन्द्र को उनकी चर्चित कृति चन्द्रशेखर आज़ाद : मिथक बनाम यथार्थ के लिए सम्मान दिया जाएगा

प्रयागराज निवासी प्रसिद्ध लेखक प्रताप गोपेन्द्र को उनकी चर्चित कृति चन्द्रशेखर आज़ाद : मिथक बनाम यथार्थ के लिए दिया जाएगा। व्यास ने बताया कि गोपेन्द्र ने इस पुस्तक में अमर शहीद चन्द्रशेखर आज़ाद के जीवन के अज्ञात-अज्ञात अनेक पक्षों के आलोक में प्रथम प्रयास किया है जिससे महान स्वतन्त्रता सेनानी और क्रान्तिकारी आज़ाद को नयी पीढ़ी और गहराई से जान समझ सकेगें।

वाराणसी निवासी वरिष्ठ हिंदी

साहित्यकार प्रो काशीनाथ सिंह, जयपुर निवासी वरिष्ठ लेखक डॉ. दुर्गाप्रसाद अग्रवाल और धौलपुर निवासी इतिहासकार प्रो. रचना मेहता की चयन समिति ने सर्वसम्मति से इस कृति को सम्मान के योग्य पाया। काशीनाथ सिंह ने कहा कि प्रताप गोपेन्द्र उन युवा लेखकों में हैं जो इतिहास और साहित्य में आवाजाही कर अपनी कृतियों को जनोपयोगी बना देते हैं। उन्होंने अपनी किताब में नये तथ्यों को जुटाने का महत्त्वपूर्ण उद्यम किया है जिससे आज़ाद जैसे क्रान्तिकारी के जीवन पर

नयी रौशनी पड़ती है। इतिहासविद् प्रो. रचना मेहता ने कहा कि हिन्दी भाषा माध्यम में लिखी जाने वाली इतिहास की पुस्तकों में शोध की कमी की शिकायत करने वालों को प्रताप गोपेन्द्र की यह कृति महत्त्वपूर्ण और मूल्यवान लगेगी। यह कृति गहरे शोध और उत्तम भाषा का अनूठा संगम है।

व्यास ने बताया कि स्वतन्त्रता सेनानी रामचन्द्र नन्दवाना स्मृति सम्मान में कृति के लेखक को ग्यारह हजार रुपये, शॉल और प्रशस्ति पत्र भेंट किया जाता है। उन्होंने कहा कि चिन्तौड़गढ़ में दिसम्बर माह में आयोज्य समारोह में विगत वर्षों के सम्मानित लेखकों के साथ गोपेन्द्र को आमंत्रित किया जाएगा। संभावना द्वारा स्थापित इस पुरस्कार के संयोजक डॉ. कनक जैन ने बताया कि राष्ट्रीय महत्त्व के इस सम्मान के लिए इस वर्ष स्वतन्त्रता आन्दोलन से सम्बंधित कृतियों की अनुसंधान मॉर्गिंग गई थी जिसमें देश भर से कुल बाइस कृतियाँ प्राप्त हुई थीं। प्राप्त कृतियों के मूल्यांकन के आधार पर चयन समिति ने अपनी अनुसंधान चन्द्रशेखर आज़ाद : मिथक बनाम यथार्थ को श्रेष्ठतम कृति घोषित किया।

## युवती का शव मिला

करौली, (निसं)। करणपुर घाटी में युवती का मृत अवस्था में शव मिलने से सनसनी फैल गई। बच्ची ने बताया कि आरोपियों ने मां की हत्या कर खाई में फेंका और इसके बाद बेटी से मारपीट कर उसका गला दबाकर मृत जानकर खाई में फेंक दिया। करीब 20 घंटे बाद बच्ची जैसे-तैसे खाई से बाहर निकल कर आई लेकिन भयभीत होने के कारण कुछ ना बता सकी।

ग्रामीणों ने उसे परिजनों से बिछड़ा जानकर अपने पास रखा, लेकिन रविवार प्रातः पुलिस और ग्रामीणों द्वारा दिलासा देकर पछने के बाद बच्ची ने बताया कि उसको मां को उसके पिता और जीजा ने मारा और फिर करणपुर घाटी स्थित खाई में फेंक दिया। बच्ची ने अपना नाम अमृता मां का वर्षा और पिता का नाम राजेश बताया। बच्ची अपना निवास स्थान का नाम बनगांव बता रही है लेकिन जिला और राज्य का नाम नहीं बता पा रही है। बालिका से मिली जानकारी के अनुसार 13 सितम्बर की रात को उसके पिता और जीजा ने को उसकी मां की हत्या की है। बालिका के साथ भी मारपीट कर गला दबाया और फिर खाई में फेंक दिया। कल शाम बालिका जैसे-तैसे खाई से बाहर निकली।

## नम आंखों से हवलदार जितेंद्रसिंह को अंतिम विदाई दी

सुलताना, (निसं)। झुंझुनू का एक और लाडला देश सेवा करते करते वीर गति को प्राप्त हो गया है। सुलताना कस्बे के वाई नंबर नौ निवासी जितेंद्र सिंह का सिविकम में ड्यूटी के दौरान तबियत बिगड़ने से निधन हो गया। जिनका रविवार को सम्मान के साथ अंतिम संस्कार किया गया। शोक में सुलताना के बाजार बंद रहे। युवाओं ने पांच किलोमीटर तिरंगा यात्रा निकाली।

जानकारी के मुताबिक सेना सेवा कोर की यूनिट 27 डीओयू में पूर्वोत्तर के सिविकम में हाई एल्टीट्यूड परिया में जितेंद्र सिंह तैनात थे। अपनी पोस्ट से अन्य पोस्ट पर एम्यूनिशन लेकर जाते वक्त गाड़ी में उनकी तबियत बिगड़ गई थी, जिसके बाद उनका निधन हो गया। जितेंद्रसिंह शेखावत 1998 में सेना सेवा कोर में भर्ती हुए थे। परिवार में धर्मपत्नी मनोज कंवर तथा एक बेटा व बेटी हैं। जितेंद्र सिंह 15 दिन की छुट्टी पर गांव आए थे और 15 दिन पहले ही ड्यूटी पर वापस गए थे। जितेंद्र सिंह के निधन की सूचना पर गांव में सज्जा पसर गया। रविवार सुबह उनकी पार्थिव देह झंझोत



जितेंद्र सिंह की पार्थिव देह झंझोत पहुंची तो सैकड़ों की संख्या में युवाओं ने तिरंगा रैली के साथ पार्थिव देह की अगवानी की।

पहुंची तो सैकड़ों की संख्या में युवाओं ने तिरंगा रैली के साथ पार्थिव देह की अगवानी की। वहीं सुलताना के बाजार पूर्णतया बंद रहे। पार्थिव देह को उनके घर ले जाया गया तो घर में परिजनों का रो-रो कर बुरा हाल हो गया। बाद में मुक्ति धाम में अंतिम संस्कार किया गया। मुखांगिन उदक पुत्र हर्षवर्धन सिंह ने दी। उससे पहले सेना की टुकड़ी ने गाई आफ

आनर दिया। अंतिम यात्रा में पूर्व मंत्री राजेंद्र सिंह गुड़ा, भाजपा जिलाध्यक्ष बनवारीलाल सैनी, भाजपा नेता राजेंद्र भांबू, भाजपा प्रदेश कार्यकारिणी सदस्य विश्वंभर पुनिया, भाजपा नेता बबलू चौधरी, कांग्रेस प्रदेश प्रवक्ता यशवर्धन सिंह, भाजपा जिला प्रवक्ता कमलकांत मुभागत अनेक पुत्र हर्षवर्धन सिंह और अधिकारियों ने हिस्सा लिया।

## चोरी किया ट्रक खरीदने वाला गिरफ्तार

उदयपुर, (कासं)। शहर के गोवर्धन विलास थाना पुलिस ने चोरी किया ट्रक खरीदने वाले को गिरफ्तार किया।

प्रकरण के अनुसार 1 मार्च को पीड़ित गोपाल कुमावत पुत्र फूलचंद कुमावत निवासी धूलकोट पहाड़ा रोड प्रतापनगर ने पुलिस थाने में प्रकरण दर्ज करवाया। इसमें पीड़ित ने बताया कि ट्रांसपोर्ट का व्यवसाय करता हूँ तथा स्टेपबाई स्टेप स्कूल नेला के पास मेरा कार्यालय है। 29 फरवरी को आफिस के बाहर ट्रक खड़ा किया जो दूसरे दिन मॉके पर नहीं मिला। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक राजेंद्रसिंह राव के सुपरविजन में गोवर्धन विलास थानाधिकारी भवानीसिंह राजवात के नेतृत्व में गठित दल ने अनुसंधान में मिले सक्ष्यों के आधार पर ट्रक खरीदने वाले कबाड़ी अशफाक अंसारी पुत्र मोहम्मद यासिन निवासी मांगलवाड़ चौराहा मांगलवाड़ चिन्तौड़गढ़ को गिरफ्तार किया। आरोपी के खिलाफ चोरी व चोरी का माल खरीदने के तीन अपराधिक प्रकरण दर्ज हैं।

## लैपटॉप चुराने वाला गिरफ्तार

झुंझुनू, (निसं)। पिछले महीने 10 अगस्त को झुंझुनू शहर के रोड नंबर पर तीन पर स्थित एक प्राइवेट फाईनेंस कंपनी के कार्यालय से लैपटॉप और चार्जर चुराने के मामले में कोतवाली पुलिस ने एक आदतन चोर को गिरफ्तार किया है। मामले की जांच कर रहे एएसआई रोहितान्व सिंह ने बताया कि औरंगपुर आगरा निवासी सूरज सिंह ने कोतवाली में अज्ञात चोरों के खिलाफ लैपटॉप व दो चार्जर चोरी हो जाने की रिपोर्ट दी। घटना के सीसीटीवी फुटेज भी सामने आए थे। इस मामले में मोडा पहाड़ इलाके में रहने वाले सचिन कुमावत को गिरफ्तार किया गया है।

## तनोट माता से लौट रही स्कार्पियो पलटी, चार घायल

जैसलमेर, (निसं)। सरहद स्थित मातारानी तनोट के दर्शन कर वापिस नागौर लौट रहे श्रद्धालुओं की स्कार्पियो पलटी खा जाने से चार लोग घायल हो गए। खेतोलाई गांव के पास रविवार को एक तेज गति से आ रही स्कार्पियो गाड़ी पलट गई, जिसमें सवार 4 लोग घायल हो गए। घटना खेतोलाई गांव से 2 किलोमीटर दूर हुई। जनकारी के अनुसार स्कार्पियो में सवार लोग जैसलमेर तनोट माता मंदिर दर्शन कर वापिस परबतसर नागौर लौट रहे थे। इस दौरान खेतोलाई गांव के पास हादसा हो गया। हादसे के

बाद राहगीरों ने 108 एम्बुलेंस को सूचना दी। जिस पर तत्काल पोकरण से 108 एम्बुलेंस मौके पर पहुंची घायलों को अस्पताल पहुंचाया गया। 108 एम्बुलेंस के सवाई सिंह और दीपक ने घायलों का प्रथमिक उपचार कर उन्हें जिला हॉस्पिटल पहुंचाया। लाठी पुलिस घटनास्थल का जायजा लेकर मामले की जांच में जुट गई है। इस हादसे में महेश (36), गोरधराम (33), देवीलाल (43) और शशिधर (54) घायल हो गए। सभी घायल परबतसर (नागौर) निवासी हैं।

## बदमाश गिरफ्तार

झुंझुनू, (निसं)। कोतवाली पुलिस ने दो युवकों से डिजिटल डॉलर के नाम पर लूट गए 15 लाख रुपए के मामले में मुख्य आरोपी शेखसर निवासी रोबिन डूडी को गिरफ्तार कर लिया है। दो दिन पहले मंडावा पुलिस ने मंडावा कस्बे की फतेहपुर बाईपास पर झगड़ा कर रहे शेखसर निवासी रोबिन डूडी को शांतिभंग के आरोप में गिरफ्तार किया था, जिससे पूछताछ की गई तो पता चला कि रोबिन डूडी झुंझुनू पुलिस का वॉटेड है। जिस पर पुलिस ने 20 हजार रुपए का इनाम घोषित कर रखा है, जिसके बाद कोतवाली पुलिस को सूचना दी गई। अल्प कोतवाली पुलिस ने डकैती के मामले में रोबिन डूडी को गिरफ्तार कर लिया है।

## बारिश के पानी की मार से महावीर कॉलोनी हो रही खोखली

अजमेर, (कासं)। अजमेर शहर की पॉश कॉलोनी कहलाने वाली महावीर कॉलोनी पानी की मार से खोखली हो रही है, लेकिन प्रशासन महावीर कॉलोनी की ओर कोई ध्यान नहीं दे रहा है।

आनासागर क्षेत्र की पूर्व पार्षद मंजू सुराना ने बाढ़ एवं आपदा प्रबंधन प्रभारी सचिव नवीन जैन को पत्र भेजकर प्रशासन की नईतजामायों को उभारकर कर रहे लांबा है कि गत छह

छह सितम्बर की वर्षा से महावीर कॉलोनी में 3 से 4 फीट पानी भर गया था

सितम्बर की वर्षा से महावीर कॉलोनी में 3 से 4 फीट पानी भर गया था। पुष्कर रोड स्थित नाले पर अतिक्रमण के कारण महावीर कॉलोनी के पीछे के नाले से घरों में पानी घुस गया, जिसके

कारण महावीर कॉलोनी के मकान 3-4 फीट पानी में डूब गया। पुष्कर रोड से आनासागर में जा रहे नाले पर अवैध अतिक्रमण तोड़ने हेतु संभागीय आयुक्त के निर्देश के बावजूद नगर निगम प्रशासन इस अवैध निर्माण को तोड़ नहीं रहा है, जिससे इस नाले की पिछले 10 वर्षों से सफाई नहीं हुई है और नाला कच्चे मिट्टी से भरा पड़ा है। मंजू सुराना ने प्रभारी सचिव को बताया है कि महावीर कॉलोनी में आ

रहे पानी में सांप और मछलियों की भरमार के चलते कॉलोनीवासियों का जीना दुश्कर हो गया है। नगर निगम इस क्षेत्र में न तो फौर्निंग करवा रहा है, जहां ही मड पम्प लगाकर पानी की निकासी कर रहा है। मंजू सुराना ने प्रभारी सचिव से महावीर कॉलोनी के आसपास के अवैध निर्माणों को तोड़वाने और पानी निकासी का स्थायी हल करवाने हेतु प्रशासन को निर्देश देने की मांग की है।

## पति-पत्नी के शव मिलने से सनसनी फैली

माना जा रहा है कि पहले पति ने पत्नी की गला दबाकर हत्या की, इसके बाद खुद फांसी के फंदे पर झूल गया

सुलताना, (निसं)। सुलताना कस्बे की किठाना मोड़ बाईपास पर रविवार को पति-पत्नी के शव मिलने से सनसनी फैल गई। प्रारंभिक तौर पर माना जा रहा है कि पहले पति ने पत्नी की गला दबाकर हत्या की, इसके बाद खुद फांसी के फंदे पर झूल गया। हत्या के कारण पारिवारिक क्लेश माने जा रहे हैं।

दोनों पति-पत्नी चार दिन पहले 11 सितंबर को ही किरायें के मकान में आए थे

थी। बाद में दोनों पक्षों ने वैंटरक समझाइश की, लेकिन उसके बाद भी उसकी बहन को प्रताड़ित किया जा रहा था। जिससे परेशान होकर मंजू अपने फौजी पति विक्रम के साथ सुलताना कस्बे की किठाना मोड़ बाईपास पर एक मकान किराए पर लेकर रहने लगी। दोनों पति-पत्नी चार दिन पहले 11 सितंबर को ही मकान में आए थे। रविवार सुबह भी विक्रम अपनी बहन को दूध देने आया था। तब तक सब ठीक था। लेकिन दोपहर को जब विक्रम की मां ने अपनी बेटी मंजू को फोन किया तो उसने फोन नहीं उठाया।

जिस पर विक्रम किराए के कमरे पर पहुंचा, जहां पर मंजू जमीन पर पड़ी हुई थी और राजेश फांसी के फंदे पर झूला हुआ था। मौके पर बुहाना डीएसपी नोपाराम भाकर ने सुलताना एस्पेचओ भजनाराम पहुंचे। डीएसपी नोपाराम भाकर ने बताया कि प्रारंभिक तौर पर यह सामने आया है कि विवाहिता मंजू की मौत गला चोटने से हुई है, तो वहीं राजेश की मौत फांसी के फंदे पर झूलने से हुई है। इस मामले में परिजनों की रिपोर्ट के आधार पर आगामी कार्रवाई की जाएगी। एफएसएल और पोस्टमार्टम रिपोर्ट आने के बाद मौत के कारणों का खुलासा हो जाएगा। बताया जा रहा है कि मृतक राजेश फौजी था, जो पिछले करीब तीन-चार महीनों से छुट्टी आया हुआ था। पहले वह अपने गांव चारावास था लेकिन चार दिन पहले अपनी पत्नी के साथ सुलताना में रह रहा था।

## हनीट्रेप मामले में तीन गिरफ्तार

आरोपी युवती और कुछ अन्य साथी अभी भी फरार

झुंझुनू, (निसं)। झुंझुनू कोतवाली पुलिस ने हनीट्रेप मामले में तीन आरोपियों को गिरफ्तार किया है, जिनमें से एक आरोपी पहले से ही कोतवाली पुलिस थाने में दर्ज हनीट्रेप मामले में बांछित था, जिसे अब पुलिस ने गिरफ्तार कर लिया है।

जांच अधिकारी एसआई सुरेश रोलन ने बताया कि पिछले महीने तीन अगस्त को पीपली चौक निवासी जाकिर ने थाने में मामला दर्ज करवाया था कि उसके पास एक अज्ञात युवती का फोन आया, जिसने अपना प्लॉट बेचने की बात कही। इस पर जाकिर युवती का प्लॉट देखने के लिए चला गया। जब मौके पर पहुंचे वहां पर पहले से चार युवक मौजूद थे। जिन्होंने जाकिर के साथ मारपीट की और उससे गाड़ी व पैसे लूट लिए। इसके बाद गाड़ी तो कुछ दूर पर छोड़कर चले गए लेकिन झूठे मुकदमे में फंसाने की धमकी देकर एक लाख रुपए की डिमांड की। जाकिर ने इस बीच कोतवाली में मामला दर्ज करा



पुलिस ने हनीट्रेप मामले में तीन आरोपियों को गिरफ्तार किया।

दिया। मामले की जांच कर रहे एसआई सुरेश रोलन इस मामले में बुडानिया निवासी अजय कुमार, जीवा का बास निवासी अजय चौधरी तथा नयासर निवासी शुभम बुडानिया को गिरफ्तार

कर लिया है। अजय चौधरी और शुभम बुडानिया पर पूर्व में ही मारपीट के दो-दो मामले दर्ज हैं। वहीं गिरफ्तार आरोपी बुडानिया निवासी अजय कुमार कोतवाली पुलिस थाने में ही दर्ज एक

अन्य हनी ट्रेप मामले में बांछित है। अजय कुमार ने कुछ माह पहले फरार चल रही युवती के साथ मिलकर एक अन्य व्यक्ति पर भी झूठा मुकदमा दर्ज करवाकर उससे नाजायज डिमांड की थी। जिस पर कोतवाली पुलिस ने नाजिया व अन्य को गिरफ्तार कर लिया था। अजय मामले में फरार चल रहा था। जिस युवती का नाम इस मामले में आ रहा है। वो फतेहपुर की नाजिया बताई जा रही है। इसके अलावा दो-तीन अन्य लोगों के भी इस मामले में शामिल होने की बात सामने आ रही है, जिसे लेकर लगातार पुलिस दबिश दे रही है। पीड़ित जाकिर ने हाल ही में अपना खेत बेचा था। जिससे उसके पास 35 लाख की रकम आई थी। इसी रकम को देखते हुए उसे हनी ट्रेप में फंसाने की कोशिश किए जाने के कयास लगाए जा रहे हैं। बहरहाल, पुलिस की जांच लगातार जारी है। फरार युवती नाजिया के पकड़े जाने के बाद पूरे मामले का राजफाश होगा।

## दुष्कर्म का आरोपी गिरफ्तार

खेतड़ी, (निसं)। मेहाडा पुलिस ने थाना क्षेत्र की एक महिला के साथ घर में घुसकर दुष्कर्म करने के मामले में कार्रवाई करते हुए रविवार को एक आरोपी को गिरफ्तार किया है। पुलिस द्वारा वारदात में शामिल अन्य आरोपियों के ठिकानों पर दबिश दी जा रही है, जहां उन्हें जल्द ही गिरफ्तार कर लिया जाएगा। थानाधिकारी सरदारमल चौधरी ने बताया कि 26 अगस्त को एक महिला ने थाने में उपस्थित होकर रिपोर्ट दी कि वह अपने घर में अकेली थी। इस दौरान गांव का ही रतनलाल उसके घर आया तथा उसे अकेली देखकर उसके साथ मारपीट करते हुए उसके साथ दुष्कर्म किया। थाने में रिपोर्ट दर्ज होने के बाद एस्प्री प्रवीण कुमार नायक ने मामले को गंभीरता से लेते हुए एक विशेष टीम का गठन कर वारदात के आरोपी को गिरफ्तार करने के निर्देश दिए। पुलिस की टीम आरोपी के संभावित ठिकानों पर दबिश दे रही थी। इस दौरान पुलिस की टीम को सूचना मिली कि महिला के साथ दुष्कर्म करने का आरोपी अपने गांव आया हुआ है। जिस पर पुलिस की टीम ने दबिश देकर रतनलाल पुत्र जयचंद गुर्जर को गिरफ्तार कर लिया।